

اکائی

15

پالیمیر
(Polymers)



5263CH15

مقاصد

- اس اکائی کا مطالعہ کرنے کے بعد آپ اس قابل ہو جائیں گے کہ
- مونومر، پالیمیر اور پالیمیر سازی اصطلاحات کی تشریح کر سکیں گے اور ان کی اہمیت کو سمجھ سکیں؛
- پالیمیر کے مختلف زمروں اور پالیمیر سازی کے مختلف طریقوں کے درمیان فرق کر سکیں؛
- مونومر اور بائی فنکشنل مونومر سالمات سے پالیمیر کی تشکیل کی اہمیت کو سمجھ سکیں؛
- کچھ اہم تالیفی پالیمیر کی تیاری اور ان کی خصوصیات کو بیان کر سکیں؛
- روزمرہ کی زندگی میں پالیمیر کی اہمیت کو سمجھ سکیں؛

ہم پالیمیر سازی کا استعمال قدرت کے ذریعہ پالی پیٹائڈوں میں کیا جاتا ہے جو کہ 20 یا اس سے بھی زیادہ امینو ایسڈوں پر مشتمل ہوتے ہیں۔ کیمیادان ابھی بھی بہت پیچھے ہیں۔

کیا آپ سمجھتے ہیں کہ پالیمیر کے مختلف استعمال کی کھوج کے بغیر روزمرہ کی زندگی آسان اور رنگین ہوتی؟ پلاسٹک کی بالٹیاں، کپ، پلیٹیں، بچوں کے کھلونے، پلاسٹک کے تھیلے، تالیفی کپڑوں کے لیے مادے، گاڑیوں کے ٹائر، گیر، سیل برقی حجاز مادے اور مشینوں کے پرزوں کی مینوفیکچرنگ نے روزمرہ کی زندگی اور صنعتی دنیا میں انقلاب لا دیا ہے۔ درحقیقت پالیمیر پلاسٹک، الاسٹومر، فائبر، پینٹ اور وارنش جیسی چار اہم صنعتوں کی ریڑھ کی ہڈی ہیں۔

لفظ پالیمیر (Polymer) دو یونانی الفاظ پالی (Poly) جس کا مطلب ہے بہت سے (Many) اور مر (Mer) جس کا مطلب ہے اکائی یا حصہ، سے مشتق ہے۔ اصطلاح پالیمیر کی تعریف اس طرح بیان کی جاتی ہے کہ یہ ایک بہت بڑا سالمہ ہے جس کی سالماتی کمیت بہت زیادہ (10^3-10^7 u) ہوتی ہے۔ انھیں کلاں سالمات (Macromolecules) بھی کہا جاتا ہے جو کہ دوہرائی جانے والی ساختی اکائیوں کے بڑے پیمانے پر ایک دوسرے کے ساتھ منسلک ہونے کے نتیجے میں بنتے ہیں۔ دوہرائی جانے والی ساختی اکائیاں سادہ اور تعامل پذیر سالمات سے حاصل کی جاتی ہیں جنھیں مونومر (Monomer) کہتے ہیں۔ یہ مونومر ایک دوسرے کے ساتھ شریک گرفت بانڈ کے ذریعہ منسلک رہتے ہیں۔ متعلقہ مونومر کے ذریعہ پالیمیر بنانے کا یہ طریقہ پالیمیر سازی (Polymerisation) کہلاتا ہے۔

15.1 پالیمر کی درجہ بندی (Classification of Polymers)

کچھ مخصوص تجاویز کی بنیاد پر پالیمر کی درجہ بندی کئی طریقوں سے کی جاتی ہے۔ ذیل میں پالیمر کی درجہ بندی کے کچھ عام طریقے دیے جا رہے ہیں:

1. قدرتی پالیمر (Natural polymers)
یہ پالیمر پودوں اور جانوروں میں پائے جاتے ہیں۔ پروٹین، سیلیولوز، اسٹارچ، ریزن اور ربڑ اس کی مثالیں ہیں۔
2. نیم تالیفی پالیمر (Semi-synthetic polymers)
سیلیولوز ایسیٹ (Rayon) اور سیلیولوز نائٹریٹ وغیرہ جیسے سیلیولوز مشتق اس زمرے کی عام مثالیں ہیں۔
3. تالیفی پالیمر (Synthetic polymers)
تالیفی پالیمر کی مختلف قسمیں جیسے کہ پلاسٹک (Polythene) تالیفی ریشے (نانکون 6،6) اور تالیفی ربڑ (Buna-S) انسان ساختہ پالیمر کی مثالیں ہیں جن کا استعمال صنعت اور روزمرہ کی زندگی میں بڑے پیمانے پر کیا جاتا ہے۔
پالیمر کو ان کی ساخت، قوت سالمات اور پالیمر سازی کی نوعیت کی بنیاد پر بھی تقسیم کیا جاسکتا ہے۔

متن پر مبنی سوالات

15.1 پالیمر کیا ہیں؟

دو قسم کے پالیمر سازی تعاملات ہیں یعنی جمع یا زنجیر نمو پالیمر سازی اور کنکٹیف یا مرحلہ نمو پالیمر سازی۔

15.2 پالیمر سازی تعاملات کی اقسام (Types of Polymerisation Reactions)

اس قسم کی پالیمر سازی میں، یکساں یا مختلف مونومر ایک دوسرے کے ساتھ بڑی تعداد میں جمع ہو کر پالیمر کی تشکیل کرتے ہیں۔ استعمال ہونے والے مونومر غیر سیر شدہ مرکبات ہوتے ہیں مثلاً آلکین (Alkene)، اکاڈائی اینس (Alkadienes) اور ان کے مشتق پالیمر سازی کا یہ طریقہ آزاد ریڈیکل یا آینی اسپشیر کی تشکیل کر کے زنجیر کی لمبائی یا زنجیر کی نمو میں اضافہ کرتا ہے۔ تاہم آزاد ریڈیکل کے ذریعہ انجام دی جانے والی جمع یا زنجیر نمو پالیمر سازی سب سے عام طریقہ ہے۔

15.2.1 جمع پالیمر سازی

یا زنجیر نمو پالیمر


سازی

(Addition Polymerisation or Chain Growth Polymerisation)


1. آزاد ریڈیکل میکانزم (Free radical mechanism)
متعدد قسم کے آلکینس یا ڈائی این اور ان کے مشتقوں کی پالیمر سازی بینزول پر آکسائیڈ، ایسیٹائل پر آکسائیڈ، ٹرٹری بیوٹائل پر آکسائیڈ جیسے آزاد ریڈیکل جزیٹنگ ابتدا کار (وسیط) کی موجودگی میں ہوتی ہے۔ مثال کے طور پر آکسائیڈ کی پالیٹھین میں پالیمر سازی کے لیے آکسائیڈ اور بینزول پر آکسائیڈ ابتدا کار کے آمیزہ کو گرم کیا جاتا ہے یا روشنی میں رکھا جاتا ہے۔ پالیمر سازی کا عمل پر آکسائیڈ کے ذریعہ بننے والے فنانکل آزاد

سازى کا ميکانزم

ریڈیکل کی اتھین ڈبل بانڈ سے جمع کے ساتھ شروع ہوتا ہے اس طرح ایک نئے اور بڑے آزاد ریڈیکل کی تشکیل ہوتی ہے۔ یہ مرحلہ زنجیر کی ابتدا (Chain initiating) کا مرحلہ کہلاتا ہے۔ جب یہ ریڈیکل اتھین کے دوسرے سالمہ سے تعامل کرتا ہے تو بڑے سائز کا دوسرا ریڈیکل بنتا ہے۔ نئے اور بڑے ریڈیکل کے ساتھ اس تو اتار کو بار بار دہرانے سے تعامل آگے بڑھتا جاتا ہے اور اس مرحلہ کو زنجیر اشاعتی مرحلہ (Chain propagating step) کہا جاتا ہے۔ بالآخر، ایک مرحلے پر بننے والا ریڈیکل ماحصل دوسرے ریڈیکل سے تعامل کرتا ہے اور پالیمر ماحصل بن جاتا ہے۔ یہ مرحلہ زنجیر اختتامی مرحلہ (Chain terminating step) کہلاتا ہے۔ مرحلوں کا تو اتار ذیل میں دکھایا گیا ہے۔


$$\text{C}_6\text{H}_5-\overset{\text{O}}{\parallel}\text{C}-\underset{\text{ہینزول پر آکسائیڈ}}{\text{O}}-\overset{\text{O}}{\parallel}\text{C}-\text{C}_6\text{H}_5 \longrightarrow 2\text{C}_6\text{H}_5-\overset{\text{O}}{\parallel}\text{C}-\dot{\text{O}} \longrightarrow 2\underset{\text{فنائل ریڈیکل}}{\text{C}_6\text{H}_5}$$
$$\text{C}_6\text{H}_5-\text{CH}_2-\dot{\text{C}}\text{H}_2 + \text{CH}_2 = \text{CH}_2 \longrightarrow \text{C}_6\text{H}_5-\text{CH}_2-\text{CH}_2-\text{CH}_2-\dot{\text{C}}\text{H}_2$$


لمبی زنجیر کے اختتام کے لیے، یہ آزاد ریڈیکل مختلف طریقوں سے متحد ہو کر پالیٹھین بناتے ہیں۔ اختتام کا ایک طریقہ ذیل میں دکھایا گیا ہے:



اس کے ساتھ ہی جو پالمر واحد مونومر اسپیشیز کی پالمر سازی کے ذریعے تشکیل پاتے ہیں انھیں ہوموپالمر کہتے ہیں۔ مثال کے طور پر پالیتھن جسے ہم ہوموپالمر کے ضمن میں پہلے پڑھ چکے ہیں۔

ایسے پالمر جنھیں دو مختلف مونومر کی جمعی پالمر سازی کے ذریعہ بنایا جاتا ہے انھیں ہم کو پالمر کہتے ہیں۔ BUNA-S، جو پالمر سازی، ہیوٹا-1,3، ڈائین اور اسٹیرین سے بنتا ہے کو پالمر کی مثال ہے جو جمعی پالمر سازی سے تشکیل پاتا ہے۔



(Buna-S)

15.2.1.2 کچھ اہم جمعی

پالمر کی تیاری

(Some Important Addition Polymers)

(a) پالیٹھین (Polythene)

پالیٹھین کی دو قسمیں ہیں جیسا کہ ذیل میں مذکور ہے:

- (i) کم کثافت والی پالیٹھین (Low density polythene): اسے ڈائی آکسیجن یا پر آکسائیڈ ابتدا کار (وسط) کی موجودگی میں 350-570 K درجہ حرارت اور - 1000 2000 atm دباؤ پر پالیٹھین کی پالمر سازی سے تیار کیا جاتا ہے۔ آزاد ریڈیکل کی جمع اور H-ایٹم Abstraction کے ذریعہ تیار کی گئی کم کثافت والی پالیٹھین (LDP) کی ساخت بہت زیادہ شاخدار ہوتی ہے۔




کم کثافت والی پالیٹھین کی کیمیائی اعتبار سے غیر تعامل پذیر ہے لیکن چکدار اور برق کی کمزور موصل ہے۔ اسی لیے اس کا استعمال برقی تاروں کو برق مزاحم بنانے، چکدار پائپ، کھلونے اور دبانے والی بوتلیں (Squeeze bottles) بنانے میں کیا جاتا ہے۔

- (ii) زیادہ کثافت والی پالیٹھین (High density polythene): اس قسم کی پالیٹھین اس وقت بنتی ہے جب 6-7 atm دباؤ اور 333 - 343 K درجہ حرارت پر ٹرائی ایٹھائل ایلومینیم اور ٹائیٹینیم ٹیڑا کلورائیڈ (Ziegler-Natta catalyst) جیسے وسط کی موجودگی میں ہائیڈروکاربن محلول میں اتھین (Ethene) کی جمعی پالمر سازی کی جاتی ہے۔ زیادہ کثافت والی پالیٹھین (HDP) خطی سالمات پر مشتمل ہوتی ہے اور نزدیک پیکنگ کی وجہ سے زیادہ کثیف ہوتی ہے۔ یہ بھی کیمیائی اعتبار سے غیر تعامل پذیر ہے اور نسبتاً زیادہ سخت ہوتی ہے۔ اس کا استعمال بالٹیاں، کوڑے دان، بوتلیں، پائپ وغیرہ بنانے میں کیا جاتا ہے۔




(b) پالی ٹیٹرا فلوروایتھین (ٹیفلون) [Polytetrafluoroethene (Teflon)]

ٹیفلون کو اونچے دباؤ پر آزاد ریڈیکل یا پرسلفیٹ وسط کے ساتھ ٹیٹرا فلوروایتھین کے ساتھ گرم کر کے تیار کیا جاتا ہے۔ یہ کیمیائی اعتبار سے غیر تعامل پذیر ہوتی ہے اور تا کلی ریجنٹ کا اس پر کوئی اثر نہیں ہوتا۔ اس کا استعمال آیل سیل اور گیس کیٹ (Gaskets) بنانے میں کیا جاتا ہے۔ اس کا استعمال برتنوں کی سطحوں کو non-stick بنانے کے لیے بھی کیا جاتا ہے۔



(c) پالی ایکرائلوناٹرائل (Polyacrylonitrile)

پراکسائیڈ وسیط کی موجودگی میں ایکرائلوناٹرائل کو جمع پالیمر سازی کے ذریعہ پالی ایکرائلوناٹرائل بنتا ہے۔



پالی ایکرائلوناٹرائل کا استعمال اورلون (Orlon) یا ایکریلان (Acrilan) جیسے تجارتی ریشوں کو بنانے کے لیے اوون کو بدل کے طور پر کیا جاتا ہے۔

کیا $\text{CH}_2 - \text{CH}(\text{C}_6\text{H}_5)_n$ ایک ہوموپالیمر ہے یا کوپالیمر ہے؟

مثال 15.1

یہ ایک ہوموپالیمر اور مونومیر ہے جس سے $\text{C}_6\text{H}_5\text{CH} = \text{CH}_2$ اسٹرائن حاصل ہوتا ہے۔

حل

اس قسم کی پالیمر سازی میں عام طور سے دو بائی فنکشنل مونومر کی بار بار تکثیف کرائی جاتی ہے۔ ان کثیر تکثیفی تعاملات کے نتیجے میں پانی، الکحل وغیرہ جیسے کچھ سادہ سالمات خارج ہو جاتے ہیں اور بہت زیادہ سالماتی کمیت والے تکثیفی پالیمر تشکیل پاتے ہیں۔

ان تعاملات میں ہر ایک مرحلہ کا حاصل ایک بائی فنکشنل اسپیشیز ہوتی ہے اور تکثیف کا سلسلہ جاری رہتا ہے۔ کیونکہ ہر ایک مرحلہ پر ایک علاحدہ تفاعلی اسپیشیز (Functionalised species) حاصل ہوتی ہے اور دوسری اسپیشیز سے مبرا ہوتی ہے لہذا یہ عمل مرحلہ نمو پالیمر سازی بھی کہلاتا ہے۔


ایتھانکین گلائکول اور ٹیرفٹھلیک ایسڈ (Terephthalic acid) کے باہمی عمل کے ذریعہ ٹریلین یا ڈیکران کی تشکیل اس قسم کی پالیمر سازی کی ایک مثال ہے۔

15.2.2 تکثیف پالیمر

سازی یا مرحلہ

نمو پالیمر سازی

(Condensation Polymerisation or Step Growth polymerisation)



(a) پالی ایمائیڈ (Polyamides)

یہ پالیمر جو کہ ایمائیڈ انسلاک پر مشتمل ہوتے ہیں تالیفی ریشوں کی اہم مثالیں ہیں اور نائلون (Nylons) کہلاتے ہیں۔ انھیں تیار کرنے کا عام طریقہ ڈائی کاربوسلک ایسڈوں کے ساتھ ڈائی امین (Diamines) کی تکثیف پالیمر سازی پر مشتمل ہے۔


نائلون (Nylons)

(i) نائلون 6، 6: اسے بہت زیادہ دباؤ اور درجہ حرارت پر ہیکسامیتھانکین ڈائی امین اور ایڈیپک ایسڈ کی تکثیف پالیمر سازی سے تیار کیا جاتا ہے۔


15.2.2.1 کچھ اہم

تکثیف پالیمر

(Some Important Condensation Polymers)



ناٹلون 6,6 کا استعمال شیٹ، برشوں کے Bristles بنانے اور ٹیکسٹائل انڈسٹری میں کیا جاتا ہے۔
(ii) ناٹلون 6: اسے اونچے دباؤ پر پانی کے ساتھ کیپرولیکٹم (Caprolactum) کو گرم کر کے بنایا جاتا ہے۔



ناٹلون 6 کا استعمال ٹائر کارڈ (Tyre cords)، رسیاں اور کپڑے بنانے میں کیا جاتا ہے۔


(b) پالیسٹر (Polyesters)


یہ ڈائی کاربوسلک ایسٹر اور ڈائی اول (Diols) کے کثیرتشفی حاصلات ہیں۔ ڈیکران اور ٹیریلین، پالی ایسٹرس کی عام مثالیں ہیں۔ اسے زنک ایسیٹیٹ اینٹی منی ٹرائی آکسائیڈ و سٹ کی موجودگی میں اول الذکر تعامل کے مطابق 420-460 K درجہ حرارت پر ایسٹھائیلن گلائول اور ٹیرتھلیک ایسڈ کے آمیزہ کو گرم کر کے تیار کیا جاتا ہے۔ ڈیکران ریشہ (ٹرپلین) شکن مزاج ہوتا ہے اور اسے سوت اور اون کے ریشوں میں ملا کر استعمال کرتے ہیں۔ اس کا استعمال حفاظتی ہیلیمٹ وغیرہ میں کانچ کو مزید تقویت پہنچانے میں کیا جاتا ہے۔

(c) فینال - فارمل ڈیہائڈ پالیمر (بیکلائٹ اور متعلقہ پالیمر)


(Phenol-formaldehyde polymer (Bakelite and related polymers))

فینال - فارمل ڈیہائڈ پالیمر قدیم ترین تالیفی پالیمر ہیں انھیں تیزاب یا اساس و سٹ کی موجودگی میں فارمل ڈیہائڈ کے ساتھ فینال کے تلیفی تعامل کے ذریعہ تیار کیا جاتا ہے۔ تعامل کا آغاز آتھو اور/یا پیرا ہائڈراکسی میتھائل فینال مشتقوں کی ابتدائی تشکیل کے ساتھ ہوتا ہے جو فینال کے ساتھ مزید تعامل کر کے ایسے مرکبائی بناتے ہیں جن میں رنگ ایک دوسرے کے ساتھ -CH₂- گروپوں کے ذریعہ منسلک رہتے ہیں۔ ابتدائی حاصل خطی بھی ہو سکتا ہے۔ نوولیک (Novolac) جس کا استعمال روغنوں (Paints) میں کیا جاتا ہے۔






نوولیک کو فارمل ڈیہائڈ کے ساتھ گرم کرنے پر کراس لنکنگ ہو کر نہ پگھلنے والی ٹھوس کمیت کی تشکیل کرتا ہے جسے بیکلائٹ (Bakelite) کہتے ہیں۔ اس کا استعمال، کنگھے، فونوگراف ریکارڈ، بجلی کے سوئچ اور برتنوں کے ہینڈل بنانے میں کیا جاتا ہے۔




(d) میلانائن - فارمل ڈیہائڈ پالیمر (Melamine - formaldehyde polymer)

میلانائن فارمل ڈیہائڈ پالیمر کو میلانائن اور فارمل ڈیہائڈ کی تکثیفی پالیمر سازی کے ذریعہ بنایا جاتا ہے۔ اس کا استعمال نہ ٹوٹنے والے برتنوں کو بنانے میں کیا جاتا ہے۔



متن پر مبنی سوالات


15.2 مندرجہ ذیل پالیمر کے مونومر کے نام بتائیے:



15.3 مندرجہ ذیل کی درجہ بندی جمعی اور تکثیفی پالیمر کے تحت کیجیے: ٹیریلین، بیکلائٹ، پالیتھین، ٹیفلون

15.2.3 ہم پالمر سازی (Copolymerisation)

ہم پالمر سازی ایسا پالمر سازی تعامل ہے جس میں ایک سے زیادہ مونومیرک اسپیشیز کی پالمر سازی سے ہم پالمر (Copolymer) حاصل ہوتا ہے۔ ہم پالمر کو نہ صرف زنجیر نمو پالمر سازی سے بنایا جاسکتا ہے بلکہ مرحلہ نمو پالمر سازی کے ذریعہ بھی بنایا جاسکتا ہے۔ اس میں ایک ہی پالمرک زنجیر میں استعمال ہونے والے ہر ایک مونومر کی وضعی اکائیاں موجود ہوتی ہیں۔ مثال کے طور پر buta-1, 3-diene اور اسٹائرین کا آمیزہ ہم پالمر کی تشکیل کر سکتا ہے۔




ہم پالمر کی خصوصیات ہوموپالمر سے بالکل مختلف ہوتی ہیں۔ مثال کے طور پر ہیوٹاڈائی این-اسٹائرین ہم پالمر کافی سخت ہوتا ہے اور قدرتی ربر کا سب سے اچھا بدل ہے۔ گاڑیوں کے ٹائر، فرش کی ٹائلیں، جوتوں کے حصے کیبل انسولیشن میں کیا جاتا ہے۔


15.2.4 ربر (Rubber) 1. قدرتی ربر (Natural Rubber)

ربر ایک قدرتی پالمر ہے جس میں الاسٹک (Alastic) خصوصیات ہوتی ہیں۔ اسے الاسٹومر بھی کہتے ہیں۔ اس کے متعدد استعمال ہیں۔ اسے ربر لیٹیکس (Rubber latex) سے بنایا جاتا ہے جو کہ پانی میں ربر کا کولائیڈل انتشار (Colloidal dispersion) ہے۔ لیٹیکس کو ربر کے درخت کی چھال سے حاصل کیا جاتا ہے۔ ربر کے درخت ہندوستان، سری لنکا، انڈونیشیا، ملائیشیا اور جنوبی امریکہ میں پائے جاتے ہیں۔

قدرتی ربر کو آکسو پرائن (2-methyl-1, 3-butadiene) کا خطی پالمر تصور کیا جاسکتا ہے۔ اسے cis-1, 4-پالی آکسو پرائن بھی کہا جاتا ہے۔




cis-پالی آکسو پرائن سالمہ مختلف زنجیروں پر مشتمل ہوتا ہے۔ یہ زنجیریں کمزور وانڈروال قوتوں کے ذریعہ ایک دوسرے سے منسلک رہتی ہیں اور ان کی ساخت مرغولہ نما (Coiled) ہوتی ہے۔ لہذا اسے ایک اسپرنگ کی طرح کھینچا جاسکتا ہے اور یہ الاسٹک خصوصیات کو ظاہر کرتی ہے۔



ربر کا ولکانا (Vulcanisation of rubber): قدرتی ربر اونچے درجہ حرارت (> 335 K) پر ملائم اور کم درجہ حرارت پر (< 283 K) پر پھوٹک ہو جاتی ہے اور اس میں بہت زیادہ پانی جذب کرنے کی صلاحیت ہوتی

ہے۔ یہ غیر قطبی محلولوں میں حل پذیر ہے اور تفسیدی ایجنٹ کے حملہ کے تئیں غیر مزاحم ہوتی ہے۔ ان طبعی خصوصیات میں سدھار لانے کے لیے ولکانے کا عمل (Vulcanisation) انجام دیا جاتا ہے۔ اس عمل میں خام ربر کو سلفر اور مناسب جمعی (Additive) کے آمیزہ کے ساتھ 373 to 415 K درجہ حرارت پر گرم کیا جاتا ہے۔ ولکانے پر سلفر، ڈبل بانڈ کے تعاملیتی مقامات پر کراس لنک بناتا ہے اور سخت ہو جاتی ہے۔

ٹائر ربر بنانے کے لیے 5% سلفر کا استعمال کراس لنکنگ ایجنٹ کے طور پر کیا جاتا ہے۔ ولکائی ہوئی ربر کے سالمات کی ممکنہ ساختوں کو ذیل میں دکھایا گیا ہے۔




2. تالیفی ربر (Synthetic rubbers)

تالیفی ربر کسی بھی ولکائی ہوئی ربر کی طرح پالیمر ہے جسے اس کی لمبائی کے دو گنے سائز تک کھینچا جاسکتا ہے۔ جیسے ہی کھینچاؤ کی قوت کو ہٹایا جاتا ہے تو یہ اپنی اصل شکل اور سائز حاصل کر لیتی ہے۔ اس طرح تالیفی ربر یا تو 1,3-ہیوٹا ڈائی این کی ہوموپالیمر ہے یا 1,3-ہیوٹا ڈائی این یا دیگر غیر سیر شدہ مونومر کے ساتھ اس کے مشتقوں کی ہم پالیمر ہے۔

(Preparation of Synthetic Rubbers) تالیفی ربر کی تیاری

1. نیوپرین (Neoprene)


نیوپرین یا پالی کلوروپرین کو کلوروپرین کے آزاد ریڈیکل پالیمر سازی کے ذریعے تیار کیا جاتا ہے۔



یہ نباتاتی اور معدنی تیلوں کے تئیں بہت زیادہ مزاحم ہے اس کا استعمال کنویئر بیلٹ، گیس کٹ اور ہوز (Hoses) بنانے میں کیا جاتا ہے۔

2. بیونا N (Buna-N)

آپ سیکشن 15.1.3 میں Buna-5 کے بارے میں پہلے ہی پڑھ چکے ہیں۔ Buna-N کو بنانے کے لیے پراسٹا سائڈ وسیط کی موجودگی میں 1,3-ہیوٹا ڈائی این اور ایکرائلوناٹرائل کی ہم پالیمر سازی کی جاتی ہے۔



اس پر پیٹرول، مڈھن تیل اور نامیاتی محلولوں کا کوئی اثر نہیں ہوتا۔ اس کا استعمال آیل سیل (Oil seals)، ٹینکوں کے اسٹر بنانے میں کیا جاتا ہے۔

متن پر مبنی سوالات

- 15.4 بیونا-N اور بیونا-S کے درمیان فرق کی تشریح کیجیے۔
15.5 مندرجہ ذیل پالیمر کو ان کی بین سالماتی قوتوں کی بڑھتی ہوئی ترتیب میں لکھیے۔
ناکلون 6،6، بیونا-S، پالیٹھین

پالیمر کی خصوصیات کا تعلق ان کی سالماتی کمیت، سائز اور ساخت سے ہوتا ہے۔ پالیمر کی تالیف کے دوران پالیمر زنجیر کی نمو کا انحصار تعامل آمیزہ میں مونومر کی دستیابی پر ہوتا ہے۔ اس طرح پالیمر سپیل متنوع لمبائی کی زنجیر پر مشتمل ہوتا ہے، اسی لیے اس کی سالماتی کمیت کو بطور اوسط ظاہر کیا جاتا ہے۔ پالیمر کی سالماتی کمیت کا تعین کیمیائی اور طبعی طریقوں کے ذریعہ کیا جاسکتا ہے۔

15.3 پالیمر کی سالماتی کمیت (Molecular Mass of Polymers)


پالیمر کی بہت بڑی تعداد ماحولیاتی تنزلی عملوں (Environmental degradation processes) کے تین بہت زیادہ مزاحم ہے اور اس طرح یہ پالیمر کٹھوس فضلاتی مادوں کے طور پر جمع ہو جاتی ہیں۔ یہ کٹھوس فضله ماحولیاتی مسائل پیدا کرتا ہے اور کافی عرصہ تک بنا تحلیل ہوئے اپنی اصل حالت میں بنا رہتا ہے۔ پالیمر کے کٹھوس فضلات کی وجہ سے پیدا ہونے والے مسئلوں کے تین عمومی بیداری اور تشویش کے مد نظر مخصوص قسم کے حیاتیاتی طور پر تنزل پذیر نئے تالیفی پالیمر کو ڈیزائن کیا گیا اور فروغ دیا گیا۔ ان پالیمر کے فنکشنل گروپ بائیو پالیمر میں موجود فنکشنل گروپ کی طرح ہی ہوتے ہیں۔
ایلیفٹک پالیسٹر حیاتیاتی طور پر تنزل پذیر پالیمر کے اہم زمرہ سے تعلق رکھتے ہیں۔ کچھ اہم مثالیں ذیل میں دی گئی ہیں:

15.4 حیاتیاتی تنزل پذیر پالیمر (Biodegradable Polymers)

1. پالی-β-ہائڈراکسی بیوٹائریٹ - کو-β-ہائڈراکسی ویلیریٹ

(Poly β-hydroxybutyrate - co-β-hydroxy valerate (PHBV))

اسے 3-ہائڈراکسی بیوٹائونک ایسڈ اور 3-ہائڈراکسی پینٹائونک ایسڈ کی ہم پالیمر سازی کے ذریعہ تیار کیا جاتا ہے۔ PHBV کا استعمال مخصوص پیکجنگ، آرتھوپیڈک آلات اور Controlled release of drugs میں کیا جاتا ہے۔ PHBV ماحول میں بیکٹریا کے ذریعہ تحلیل ہو جاتے ہیں۔



2. نائلون 2- نائلون 6 (Nylon 2-nylon 6)

یہ گلائسین (H₂N-CH₂-COOH) اور امینو کیپروئک ایسڈ [H₂N (CH₂)₅ COOH] کا متبادل پالی ایماڈ ہم پالیمر ہے اور یہ حیاتیاتی طور پر تنزل پذیر ہے۔ کیا آپ اس ہم پالیمر کی ساخت لکھ سکتے ہیں؟

جن پالیمر سے پہلے ہی بحث کی جا چکی ہے، ان کے علاوہ تجارتی اعتبار سے اہم کچھ اور پالیمر اور ان کی ساختیں نیز ان کے استعمال جدول 15.1 میں دیے گئے ہیں۔

15.5 تجارتی اہمیت کے حامل پالیمر

(Polymers of Commercial Importance)

جدول 15.1 تجارتی اہمیت کے حامل کچھ اور پالیمر

پالیمر کا نام	مونومر	ساخت	استعمال
پالی پروپین	پروپین	$\left(\text{CH}_2 - \underset{\text{CH}_3}{\text{CH}} \right)_n$	رسیاں، کھلونے، پائپ، ریشے وغیرہ بنانے میں
پالی اسٹائرین	اسٹائرین	$\left(\text{CH}_2 - \underset{\text{C}_6\text{H}_5}{\text{CH}} \right)_n$	بطور حاجز، لپٹنے والے مادے کے طور پر، کھلونے، ریڈیو اور ٹیلی ویژن کینیٹ بنانے میں
پالی وٹائل کلورائیڈ (PVC)	وٹائل کلورائیڈ	$\left(\text{CH}_2 - \underset{\text{Cl}}{\text{CH}} \right)_n$	رین کوٹ، دستی بیگ، وٹائل فلورنگ، پانی کے پائپ بنانے میں
یوریا فارمل ڈیہائیڈرین	(a) یوریا (b) فارمل ڈیہائیڈ	$\left(\text{NH} - \text{CO} - \text{NH} - \text{CH}_2 \right)_n$	نہ ٹوٹنے والے کپ اور لمینیٹڈ شیٹ بنانے میں
گلپٹال (Glyptal)	(a) استھائک لین گلائکول (b) پی ایچ تھیلک ایسڈ	$\left(\text{OCH}_2 - \text{CH}_2 - \text{OOC} - \text{C}_6\text{H}_4 - \text{CO} \right)_n$	روغن اور lacquers بنانے میں
بیکلائٹ	(a) فینال (b) فارمل ڈیہائیڈ	$\left(\text{C}_6\text{H}_4 - \text{CH}_2 - \text{C}_6\text{H}_4 - \text{CH}_2 \right)_n$	بجلی کے سوئچ، لنگھے، برتنوں کے ہینڈل اور کمپیوٹر ڈسک بنانے میں

پالیمیر کی تعریف بہت زیادہ سالماتی کمیت والے کلاں سالمات (Macromolecules) کے طور پر بیان کی جاتی ہے۔ یہ سالمات نظیری مونومر سے حاصل شدہ دہرائی جانے والی ساختی اکائیوں پر مشتمل ہوتے ہیں۔ ان پالیمیر کا مآخذ قدرتی یا تالیفی ہو سکتا ہے ان کی درجہ بندی کئی طریقوں سے کی جاتی ہے۔

ایک نامیاتی پر آکسائیڈ ابتدا کار کی موجودگی میں الکین (Alkenes) اور ان کے مشتقوں کی آزاد ریڈیکل میکانزم کے ذریعہ جمع پالیمیر سازی یا زنجیر نمو پالیمیر سازی ہوتی ہے۔ پائیتھین، ٹیفلون، اورلون (Orlon) وغیرہ کو کسی مناسب الکین یا اس کے مشتق کی جمع پالیمیر سازی کے ذریعہ تیار کیا جاتا ہے۔ تکثیفی پالیمیر سازی تعاملات $-NH_2$ ، $-OH$ اور $-COOH$ گروپوں والے بائی۔ یا کثیر تفاعلی مونومر کے باہمی عمل کے ذریعہ انجام دیے جاتے ہیں۔ اس قسم کی پالیمیر سازی CH_3OH ، H_2O وغیرہ جیسے سادہ سالمات کے اخراج کے ساتھ انجام پذیر ہوتی ہے۔ فارل ڈیہائیڈ، فینال اور میلامائن کے ساتھ تعامل کر کے نظیری تکثیفی پالیمیر ماحصلات بناتا ہے۔ تکثیفی پالیمیر سازی کا عمل قدم بہ قدم آگے بڑھتا ہے اور اسے مرحلہ نمو پالیمیر سازی بھی کہتے ہیں۔ نائلون، بیکلائٹ اور ڈیکران تکثیفی پالیمیر کی اہم مثالیں ہیں۔ تاہم، دو غیر سیر شدہ مونومر کا آمیزہ ہم پالیمیر سازی (Copolymerisation) کو ظاہر کرتا ہے اور ہر ایک مونومر کی صنعتی اکائیوں پر مشتمل ہم پالیمیر (Co-polymer) کی تشکیل کرتا ہے۔ قدرتی 4,1-cis-پالی آکسوپرین ہے اور اسے سلفر کے ساتھ ولکا کر (Vulcanisation) زیادہ سخت بنایا جاسکتا ہے۔ تالیفی ربر کو عام طور سے الکین اور 3,1-ہیوٹا ڈائی این مشتقوں کی ہم پالیمیر سازی کے ذریعہ تیار کیا جاتا ہے۔ تالیفی پالیمیر کم فضلات کے ماحولیاتی خطرات کے مد نظر متبادل کے طور پر حیاتیاتی اعتبار سے متزل پذیر پالیمیر تیار کیے گئے ہیں جیسے PHBV اور نائلون 2- نائلون 6-

مشق

- 15.1 پالیمیر اور مونومر اصطلاحات کی تشریح کیجیے۔
- 15.2 قدرتی اور تالیفی پالیمیر کیا ہیں؟ ہر ایک کی دو مثالیں دیجیے۔
- 15.3 ہومو پالیمیر اور کو پالیمیر (Copolymer) کے درمیان فرق واضح کیجیے۔ ہر ایک کی ایک مثال بھی دیجیے۔
- 15.4 آپ مونومر کی تفاعلیت کی تشریح کس طرح کریں گے؟
- 15.5 اصطلاح پالیمیر سازی کی تعریف بیان کیجیے۔
- 15.6 کیا $(NH-CHR-CO)_n$ ایک ہومو پالیمیر ہے یا کو پالیمیر؟
- 15.7 سالماتی قوتوں کی بنیاد پر پالیمیر کی درجہ بندی کن کن زمروں کے تحت کی جاتی ہے؟
- 15.8 آپ جمع اور تکثیف پالیمیر سازی کے درمیان کس طرح فرق کریں گے؟
- 15.9 ہم پالیمیر سازی (Copolymerisation) اصطلاح کی تشریح کیجیے اور دو مثالیں دیجیے۔
- 15.10 پائیتھین کی پالیمیر سازی کے لیے آزاد ریڈیکل میکانزم بیان کیجیے۔
- 15.11 تھرمو پلاسٹک اور تھرموسٹیک پالیمیر کی تعریف بیان کیجیے۔ ہر ایک کی دو مثالیں بھی دیجیے۔

15.12 مندرجہ ذیل پالیمر حاصل کرنے کے لیے استعمال میں آنے والے مونومر بتائیے۔

(i) پالی وٹائل کلورائیڈ (ii) ٹیفلون (iii) بیکلائٹ

15.13 آزاد ریڈیکل جمع پالیمر سازی میں استعمال ہونے والے کسی ایک عام ابتدا کار کا نام اور ساخت لکھیے۔

15.14 ربر کے سالمہ میں ڈبل بانڈ کی موجودگی اس کی ساخت اور تعاملیت کو کس طرح متاثر کرتی ہے؟



15.15 ربر کو ولکانے کا اہم مقصد بیان کیجیے۔

15.16 نائلون 6 اور نائلون 6،6 کی دوہرائی جانے والی اکائیاں کیا ہیں؟

15.17 مندرجہ ذیل پالیمر کے مونومر کی ساختیں اور نام لکھیے:

(i) بیوٹا-S (ii) بیوٹا-N (iii) ڈیکران (iv) نیوپرین

15.18 مندرجہ ذیل پالیمرک ساخت میں مونومر کی شناخت کیجیے۔



15.19 استھائیلین گلائکول اور ٹیرتھیلک ایسڈ سے استھائیلین گلائکول کس طرح تیار کیا جاتا ہے؟

15.20 حیاتیاتی طور پر تنزل پذیر پالیمر کیا ہے؟ حیاتیاتی طور پر تنزل پذیر ایلیفٹک پالی ایسڈ کی ایک مثال دیجیے۔

متن پر مبنی کچھ سوالوں کے جوابات

15.1 پالیمر بہت زیادہ سالماتی کمیت والی اشیا ہیں جو دوہرائی جانے والی ساختی اکائیوں کی ایک بہت بڑی تعداد پر مشتمل ہوتے ہیں۔ انھیں کلاں سالمات (Macromolecule) بھی کہا جاتا ہے۔ پالیٹھین، بیکلائٹ، ربر، نائلون 6،6 وغیرہ پالیمر کی کچھ مثالیں ہیں۔

15.2 (i) ہیکسامیتھائلین ڈائی امین اور ایڈیپک ایسڈ

(ii) کیپرو لیکٹم (Caprolactum)

(iii) ٹیٹرافلورو اتھین (Tetrafluoroethene)

15.3 جمعی پالیمر : پالی وٹائل کلورائیڈ، پالیٹھین

تکثیفی پالیمر : ٹیریلین، بیکلائٹ

15.4 بیونا-N، 1، 3- بیونا ڈائی این اور ایکراٹکونائٹل کا ہم پالمر ہے۔

بیونا-S، 1، 3- بیونا ڈائی این اور اسٹائرین کا ہم پالمر ہے۔

15.5 بین سالماتی قوتوں کی بڑھتی ہوئی ترتیب میں

بیونا-S، پلٹھین، نائلون 6، 6

© NCERT
not to be republished